

कोल्हापूर, शनिवार, १ सप्टेंबर २०१८

विवेकानंद कॉलेजमध्ये रक्तदान शिबिर

कोल्हापूर, ता. ३१ : विवेकानंद कॉलेजमध्ये शिक्षण महर्षी डॉ. बापूजी साळुंखे यांच्या जन्मशताब्दी वर्षानिमित राष्ट्रीय सेवा योजना व राष्ट्रीय छात्र सेना यांच्या वर्तीने रक्तदान शिबिर झाले. कार्याध्यक्ष प्राचार्य अभयकुमार साळुंखे उपस्थित होते. छत्रपती प्रमिलाराजे रुग्णालयाने रक्तसंकलनासाठी सहकार्य केले.^५

'विवेकानंद'च्या विद्यार्थ्यांची पोलिस मुख्यालयाला भेट

कोल्हापूर, ता. ३१ : विवेकानंद कॉलेजमधील राज्यशास्त्र विषयाच्या ४० विद्यार्थ्यांनी कोल्हापूर पोलिस मुख्यालयाला भेट दिली. पासपोर्ट विभाग, महिला तक्रार निवारण, नियंत्रण कक्ष, आर्थिक गुन्हेगारी शाखा, पोलिस कल्याण कक्ष, स्थानिक गुन्हे शाखा या विभागांचे कामकाज कसे होते याची माहिती येथील अधिकारी व कर्मचाऱ्यांनी विद्यार्थ्यांना दिली.

'विवेकानंद'च्या विद्यार्थ्यांची पोलीस मुख्यालयास भेट

कोल्हापूर / प्रतिनिधि :

विवेकानंद कॉलेजमधील राज्यशास्त्र विषयांच्या विद्यार्थ्यांनी जिल्हा पोलीस मुख्यालयाला भेट दिली. यावेळी पोलीस उपाधीक्षक सतीश माने यांनी कामकाजाची माहिती दिली.

माने म्हणाले, माणसाला जीवन जगत असताना कायद्याचे पालन करावे लागते. तसे न केल्यास शिक्षा होते. पोलीस यंत्रणेचे मुख्य काम शांतता आणि सुव्यवस्था प्रस्थापित करणे हे आहे. विद्यार्थ्यांनी विचारलेल्या प्रश्नांचे व शंकांचे निरसन केले. उत्तम प्रशासक बनण्याचा दृष्टीने विद्यार्थ्यांनी कोणती काळजी घावावी याची माहिती देण्यात आली तसेच पासपोर्ट विभाग, महिला तक्रार, निवारण केंद्र, नियंत्रण कक्ष, आर्थिक गुन्हे शाखा, पोलीस कल्याण कक्ष, स्थानिक गुन्हे शाखा इत्यादी विभागाचे प्रत्यक्ष कामकाज कशा पद्धतीने केले जाते याचीही माहिती दिली. या भेटीमध्ये राज्यशास्त्र विभागप्रमुख प्रा. डी. ए. पवार, प्रा. सामिशे फराकटे यांच्यासह ४० विद्यार्थी सहभागी झाले होते. १५

'विवेकानंद'मध्ये संरक्षण दलातील करिअरवर कार्यशाळा

कोल्हापूर / प्रतिनिधि : येथील विवेकानंद महाविद्यालयाच्या एनसीसी विभागातर्फे 'संरक्षण दलातील करिअरची संधी' विषयावर कार्यशाळा झाली. या कार्यशाळेचे उद्घाटन निवृत्त कर्नल टी. सी. सिन्हा व कर्नल व्ही. पी. शिंदे यांच्या हस्ते झाले. सिन्हा, प्राचार्य डॉ. एस. वाय. होनगेकर यांनी मार्गदर्शन केले. या कार्यक्रमासाठी डिफेन्स इंजिनिअरिंग आणि ऑफिसर्स फ्री टेरिटरी इन्स्टिट्यूट या दोन संस्थांचे सहकार्य लाभले. या संस्थेचे दीपक खोडे आणि पूजा पवार यांनी परीक्षेच्या प्रात्यक्षिकाबाबत मार्गदर्शन केले. एनसीसी विभागाच्या कॅप्टन सुनीत भोसले, लेफ्टनंट डॉ. एस. जी. गावडे यांनी कार्यक्रमाचे नियोजन केले. १५

महाराष्ट्र टाइम्स

'विवेकानंद'मध्ये व्याख्यान

कोल्हापूर : येथील विवेकानंद कॉलेजमधील समाजशास्त्र विभागातर्फे आयोजित कार्यक्रमात प्रा. डॉ. प्रतिभा देसाई यांनी 'समाजशास्त्र विषयातील करिअरच्या संधी' या विषयावर मार्गदर्शन केले. अध्यक्षस्थानी प्रा. एस. एम. रुईकर होते. प्रा. एच. व्ही. चामे यांनी प्रास्ताविक केले. प्रा. विकास मस्के यांनी पाहुण्यांची ओळख करून दिली. प्रा. डॉ. राज चव्हाण यांनी सूत्रसंचालन केले. यावेळी प्राध्यापक, विद्यार्थी उपस्थित होते. सुषमा कांबळे यांनी आभार मानले. ३.